

પ્રતિ,

માન.રાજ્યકક્ષાના મંત્રીશ્રી (ઉ. અને તાં.શિ.) ના અંગત સચિવશ્રી, સચિવાલય, ગાંધીનગર
ઉચ્ચ શિક્ષણ કમિશનરશ્રી, ગુજરાત રાજ્ય, ગાંધીનગર
નિયામકશ્રી (તાંત્રિક શિક્ષણ) ગુજરાત રાજ્ય, ગાંધીનગર
નાણાં વિભાગ, સચિવાલય, ગાંધીનગર
એકાઉન્ટન્ટ જનરલ ગુજરાત અમદાવાદ-રાજકોટ
તપાસનીશ લોકલ ફંડ હિસાબ, અમદાવાદ
હિસાબ અને તિખેરી નિયામક, ગુજરાત રાજ્ય, અમદાવાદ
કુલસચિવશ્રી, ગુજરાત યુનિવર્સિટી, નવરંગપુરા, અમદાવાદ
કુલસચિવશ્રી, દક્ષિણ ગુજરાત યુનિવર્સિટી, ઉદના મગદલા રોડ, સુરત
કુલસચિવશ્રી, મહારાજા સયાજીરાવ યુનિવર્સિટી, વડોદરા
કુલસચિવશ્રી, સરદાર પટેલ યુનિવર્સિટી, વલ્લભ વિદ્યાનગર (જી.આઇ.ઇ.)
કુલસચિવશ્રી, ઉત્તર ગુજરાત યુનિવર્સિટી, પાટણ
કુલસચિવશ્રી, સૌરાષ્ટ્ર યુનિવર્સિટી, યુનિ.કેમ્પસ, રાજકોટ-૩૬૦૦૦૫
કુલસચિવશ્રી, ભાવનગર યુનિવર્સિટી, ભાવનગર
કુલસચિવશ્રી, ગુજરાત વિદ્યાપીઠ નવજીવન, અમદાવાદ-૩૮૦૦૧૪
કુલસચિવશ્રી, ધર્મશાસ્ત્રિ દેસાઈ ઇન્સ્ટીટ્યુટ ઓફ ટેકનોલોજી, નડિયાદ

સેવ ઇન ટા.શા.કોમ્પ્યુ.

(ફા.નં. : ખ.૧ મીટીંગ હીથરીંગ)

પી.૧ થી કન્ટી.

21 DEC 2001

ગુજરાત રાજ્યમાં ઉચ્ચ અને ટેકનોલોજી શિક્ષણ ક્ષેત્રે સંબંધિત ટ્રસ્ટ-સંસ્થાઓની અરજી તેમજ કોઇપણ યુનિવર્સિટી તરફથી નવી કોલેજો કે સંસ્થાઓ માટે ના વાંધા પ્રમાણપત્ર (એન.ઓ.સી.) અને જોડાણના જાહેરનામા બહાર પાડવા માટેની માર્ગદર્શક સૂચનાઓ (જેમાં નવી કોલેજો શરૂ કરવા માટે અથવા નવી કે ચાલુ કોલેજો દ્વારા શરૂ કરવામાં આવનાર નવા અભ્યાસક્રમો, શરૂ કરેલા ચાલુ અભ્યાસક્રમોમાં ક્રમિક વધારા માટે અને ચાલુ જોડાણો ચાલુ રાખવા માટે અને તેને મંજૂરી આપવા માટેની બાબતોનો સમાવેશ થાય છે.)

૧. યુનિવર્સિટીએ કરવાની કાર્યવાહી

(૧) યુનિવર્સિટીનું આયોજન:-

દરેક યુનિવર્સિટીએ પોતાના ક્ષેત્રાધિકારમાં આવતા વિસ્તાર માટે આગળના વર્ષોનું ભવિષ્યલક્ષી આયોજન તૈયાર કરી, શૈક્ષણિક જરૂરીયાતો ધ્યાને લઈ એક દસ્તાવેજ તૈયાર કરવાનો રહેશે.

(૨) જાહેરાત:

નવી સંસ્થા -ચાલુ સંસ્થાઓ પાસેથી નવી કોલેજ નવા અભ્યાસક્રમો, વધારાના અભ્યાસક્રમો, ચાલુ અભ્યાસક્રમો અને જોડાણોના અરજી પત્રકો મંગાવવા માટે દરેક યુનિવર્સિટીએ બહોળો ફેલાવો ધરાવતા સ્થાનિક સમાચાર પત્રોમાં જે શૈક્ષણિક વર્ષથી અસરકર્તા બનનાર હોય તે અગાઉ જાહેરાત પ્રસિધ્ધ કરી દેવી જોઈશે.

(૩) સમય મર્યાદા:-

કોઇપણ રજીસ્ટર્ડ સોસાયટી ટ્રસ્ટ-સંસ્થા નવી કોલેજ-નવા અભ્યાસક્રમો શરૂ કરવા ઇચ્છે કે ચાલુ કોલેજ-સંસ્થા અભ્યાસક્રમો માટે ચાલુ જોડાણ કે વધારાના જોડાણ મેળવવા ઇચ્છા ધરાવતા હોય તેવા ટ્રસ્ટ-સોસાયટી-સંસ્થા એ યુનિવર્સિટીમાં જોડાણ મેળવવા માટે યુનિવર્સિટીએ નિયત કરેલા સમય મર્યાદામાં સંબંધિત યુનિવર્સિટીના રજીસ્ટ્રારશ્રીને રજી.એ.ડી. ટપાલથી અરજીપત્રક મોકલી આપવાના રહેશે.

(૪) તબક્કાઓ

(અ) નીડ કમીટી:-

નવી કોલેજ કે નવા વિષયના નવા અભ્યાસક્રમો માટેના જોડાણ અંગે આવેલ અરજીઓની જે તે વિસ્તારમાં કોલેજની જરૂરીયાતો સંદર્ભે યુનિવર્સિટી ગ્રાન્ટ્સ કમીશન, રાજ્ય સરકાર કે અન્ય કાઉન્સિલ વિ. પ્રાધિકરણ (ઓથોરીટી)ના પ્રવર્તમાન નીતિ નિયમો કાયદા, સૂચનાઓ વિગેરે અન્વયે ચકાસણી કરીને યુનિવર્સિટીને નીડ કમીટીએ અહેવાલ રજૂ કરવાનો રહેશે.

(બ) સ્થાનિક તપાસ સમિતિ:-

નીડ કમીટીની ભલામણ સંદર્ભે કાયદાની જોગવાઈ પ્રમાણે સ્થાનિક તપાસ સમિતિ યુનિવર્સિટીની કારોબારી સમિતિએ નીમવાની રહેશે. સ્થાનિક તપાસ સમિતિ વૈધાનિક સંસ્થાઓ-એ.આઇ.સી.ટી.ઇ. વગેરેના ધારા ધોરણો, કાયદા, નીતિ નિયમો અને સૂચનાઓ

ધ્યાનમાં રાખીને કોલેજની આંતર માળખાકીય સવલતો તેમજ જરૂરી લાચકાત ઘટાવતા કર્મચારીગણ વિગેરે અંગે હાલની જરૂરીયાતો તેમજ ભવિષ્યના આયોજન અંગે તેનો અહેવાલ નિયત સમય મર્યાદામાં યુનિવર્સિટીને રજુ કરવાનો રહેશે. આ તપાસ સમિતિ ઓછામાં ઓછા ચાર સભ્યોની બનેલી હોવી જોઈશે અને તેનું કોરમ પણ સભ્યોનું અનિવાર્ય રહેશે.

(ક) એકેડેમીક કાઉન્સીલ

સ્થાનિક તપાસ સમિતિએ આપેલા અહેવાલ તરત જ એકેડેમીક કાઉન્સીલની બેઠકમાં મુકાશે. સ્થાનિક તપાસ સમિતિના અહેવાલને ધ્યાનમાં લઈને એકેડેમીક કાઉન્સીલ, કારોબારી સમિતિને યોગ્ય તે ભલામણ આ બાબતમાં કરશે.

(ડ) કારોબારી સમિતિ(એકઝીક્યુટીવ કાઉન્સીલ)

એકેડેમીક કાઉન્સીલની ભલામણો કારોબારી સમિતિમાં મુકાશે તેમાં રહેલી હકારાત્મક ભલામણો અંગે કારોબારી સમિતિ સંમત થાય તો તે દરખાસ્ત જરૂરી શરતો સાથે રાજ્ય સરકારશ્રીને મોકલશે, સંસ્થાને શરતોની કે જેની પૂર્તતા હજુ કરવાની છે તેની જાણ કરાશે. બકારાત્મક ભલામણનો અહેવાલ પણ રાજ્ય સરકારશ્રીને મોકલાશે અને તેની આગોતરી જાણ જે તે સંસ્થાને પણ કરવાની રહેશે. આ પ્રકારની દરખાસ્તો અહેવાલો કુલસચિવશ્રીની સહીથી રાજ્ય સરકારને મોકલવાના રહેશે.

(ઘ) કેન્દ્ર સરકારે નીમેલી વૈદ્યાનિક સંસ્થાઓની મંજુરી:-

કેટલાક પ્રકારના અભ્યાસક્રમો શરુ કરવા માટે કેન્દ્ર સરકારે નીમેલ વૈદ્યાનિક સંસ્થાઓની પૂર્વ મંજુરી મેળવવાની રહેશે. વિવિધ અભ્યાસક્રમો જેવા કે ડીપ્લોમા, ગ્રેજ્યુએશન, પોસ્ટ ગ્રેજ્યુએશન વિગેરે માટે નીચે દર્શાવેલ વૈદ્યાનિક સંસ્થાઓની મંજુરી મેળવવાની રહેશે.

ક્રમ	અભ્યાસક્રમ	વૈદ્યાનિક સંસ્થા
૧	એજ્યુકેશન અને ફીજીકલ એજ્યુકેશન.	નેશનલ કાઉન્સીલ ફોર ટીચર્સ એજ્યુકેશન (NCTE)
૨.	કાયદો	બાર કાઉન્સીલ ઓફ ઇન્ડિયા (BCI)
૩.	ફાર્મસી	ઓલ ઇન્ડિયા કાઉન્સીલ ફોર ટેકનીકલ એજ્યુકેશન (AICTE)
૪.	ડેન્ટલ	ડેન્ટલ કાઉન્સીલ ઓફ ઇન્ડિયા (DCI)
૫.	મેડીકલ	મેડીકલ કાઉન્સીલ ઓફ ઇન્ડિયા (એમસીઆઇ) (MCI)
૬.	હોમીયોપેથી	સેન્ટ્રલ કાઉન્સીલ ઓફ હોમીયોપેથી (CCH)

૭. ઓનલાઇન ડીપોઝિટ, એવ્યુએશન પોસ્ટ એવ્યુએશન, પીએચડી.	ઓલ ઇન્ડિયા કોલેજીયલ ફોર ટેકનીકલ એવ્યુએશન (A I C T E)
૮. ટેકનોલોજી	ઓલ ઇન્ડિયા કોલેજીયલ ફોર ટેકનીકલ એવ્યુએશન. (A I C T E)
૯. કોમ્પ્યુટર સાયન્સ (પી.જી.)	ઓલ ઇન્ડિયા કોલેજીયલ ફોર ટેકનીકલ એવ્યુએશન. (A I C T E)
૧૦. મેનેજમેન્ટ (પી.જી.) ડોટલ મેનેજમેન્ટ	ઓલ ઇન્ડિયા કોલેજીયલ ફોર ટેકનીકલ એવ્યુએશન (A I C T E)
૧૧. આર્કિટેકચર, ટાઉનપ્લાનીંગ આર્ટ્સ એન્ડ ક્રાફ્ટ્સ.	ઓલ ઇન્ડિયા કોલેજીયલ ફોર ટેકનીકલ એવ્યુએશન (A I C T E)

આ સિવાય અન્ય સંબંધિત -ઓથોરીટીની જ્યાં મંજૂરી મેળવવાની આવશ્યકતા હોય ત્યાં જે તે ઓથોરીટીની મંજૂરી પણ મેળવવાની રહેશે.

(૫) નવા જોડાણ-નવા અભ્યાસક્રમો-નવા વિષયો મંજૂર કરવાની જે તે યુનિવર્સિટી જેની ભલામણ સહિતની દરખાસ્ત રાજ્ય સરકારને મોકલશે. આ દરખાસ્ત સાથે નિયત પત્રક નમુનો-અ મુજબ અને નિયત ચેકલીસ્ટ નમુનો-બ મુજબ જરૂરી વિગતો-માહિતી સાથે અવશ્ય મોકલવાના રહેશે.

(૬) કોલેજોની અરજીના સંદર્ભે, યુનિવર્સિટીએ મુકેલ શરતો તેમજ સરકારશ્રીએ આપેલ ના વાંધા પ્રમાણપત્ર (એન.ઓ.સી.) સંદર્ભાતિક પૂર્વ મંજૂરીમાં મુકેલ શરતોનું પરિપાલન નિયત મુદતમાં કરવાનું અનિવાર્ય રહેશે. આવા કિસ્સાઓમાં શરતો ભલામણના અમલ ઉપર યુનિવર્સિટી જ દેખરેખ રાખશે.

(૭) યુનિવર્સિટી દ્વારા રાજ્ય સરકારને જોડાણ આપવા માટેની જે દરખાસ્ત-ભલામણ મોકલાશે તેની નકલ સંસ્થા-કોલેજને મોકલવાની રહેશે નહીં. પરંતુ સંસ્થા-કોલેજની જોડાણ મેળવવાની અરજી પરત્વે યુનિ. એ કસ્ટોડિયન કાર્યવાહીની જાણ અલગ પત્રથી યુનિ. જે તે સંસ્થા-કોલેજને કરશે.

(૮) યુનિવર્સિટી દ્વારા જે સંસ્થા કોલેજ પાસેથી જે ફીક્સ ડીપોઝીટ લેવામાં આવશે તેને રાષ્ટ્રીયકૃત બેંકમાં કુલસચિવશ્રીના નામે જમા કરાવવાની રહેશે. યુનિવર્સિટી કસ્ટોડિયન તરીકે ડીપોઝીટની રસીદ રાખશે અને ડીપોઝીટની રકમ તેમજ તેના પરનું વ્યાજ બેંકમાં જમા રાખવાના રહેશે. રાજ્ય સરકાર, વૈધાનિક સંસ્થા કે યુનિ. મુકેલ શરતોનું નિયત સમય

મર્યાદામાં પાલન કરવામાં જો સંસ્થા-કોલેજ નિષ્ફળ જાય તો યુનિ.ના કાયદા, નીતિ નિયમો વિગેરે મુજબ કાયદાકીય કાર્યવાહી કર્યા બાદ યુનિ. આવી ડીપોઝીટ જમ કરી શકશે. યુનિવર્સિટી તરફથી જ્યારે સંસ્થા-કોલેજને ડીપોઝીટ પરત કરવાની ઘાય ત્યારે ડીપોઝીટની રકમ વ્યાજ સહિત પરત કરવાની રહેશે.

(૯) યુનિવર્સિટીએ મુકેલ શરતોનું સંસ્થા-કોલેજ દ્વારા યથાર્થ પરિપાલન ધાર્ય ત્યાર બાદ આ બાબત કારોબારી સમિતિમાં રજુ કરી જોડાણનું જાહેરનામું બહાર પાડવા અંગે રાજ્ય સરકારશ્રીને ભલામણ કરતો ઠરાવ કરશે. આ ઠરાવ સાથેનો પત્ર યુનિવર્સિટીએ રાજ્ય સરકારશ્રીને શૈક્ષણિક વર્ષ શરૂ થયાના ચાર માસમાં મોકલવાનો રહેશે જે કિસ્સાઓમાં રાજ્ય સરકારે ના વાંધા પ્રમાણપત્ર (એન.ઓ.સી.) કે સૈદ્ધાંતિક પૂર્વ મંજૂરી આપેલ ન હોય તે કિસ્સામાં પણ આ જ મુજબ કાર્યવાહી કરવાની રહેશે.

(૧૦) રાજ્ય સરકારશ્રીએ યુનિવર્સિટીની ભલામણના આધારે મોડામાં મોડા જે તે શૈક્ષણિક વર્ષ પુરુ થાય તેના પ્રથમ માસ અગાઉ (એટલે કે માર્ચ-એપ્રિલ માસ સુધીમાં) આવા જોડાણના જાહેરનામા બહાર પાડવાની રહેશે. જેથી ત્યારબાદના શૈક્ષણિક વર્ષના પ્રવેશની કામગીરી હાથ ધરી શકાય.

(૧૧) રાજ્ય સરકાર તરફથી ના વાંધા પ્રમાણપત્ર (એન.ઓ.સી.)- સૈદ્ધાંતિક પૂર્વ મંજૂરી મેળવ્યા વગર કોઈ સંસ્થા-કોલેજ કોઈપણ અભ્યાસક્રમમાં વિદ્યાર્થીઓને પ્રવેશ આપી શકાશે નહીં, જો કોઈ સંસ્થા-કોલેજ આવી પરવાનગી વગર કોઈ વિદ્યાર્થીને પ્રવેશ આપશે તો તેના સામે કાયદાકીય અને શિક્ષાત્મક કાર્યવાહી કરવાની રહેશે.

(૧૨) જ્યારે યુનિવર્સિટી કોઈપણ કોલેજ / સંસ્થાને જોડાણ આપવાની ભલામણ કરે ત્યારે શરતી ભલામણ મોકલવાની રહેશે નહીં. રાજ્ય સરકાર આવી કોઈ શરતી ભલામણ સ્વીકારશે નહીં તેમજ શરતી જોડાણ મંજૂર કરતું જાહેરનામું બહાર પાડશે નહીં.

૨. રાજ્ય સરકારે કરવાની કાર્યવાહી :-

(અ) સૈદ્ધાંતિક પૂર્વ મંજૂરી :-

(૧) જે - તે કોલેજ / સંસ્થાને યુનિવર્સિટી સાથે નવા જોડાણ / નવા અભ્યાસક્રમો અથવા નવા વિષયોના જોડાણ કરવાની ભલામણ સહિતની દરખાસ્ત યુનિવર્સિટીએ શૈક્ષણિક વર્ષ શરૂ થાય તે પહેલાં રાજ્ય સરકારને મોકલવાની રહેશે. આવી દરખાસ્તના આધારે રાજ્ય સરકારે નિર્ણય લઈ જે તે સંસ્થા-કોલેજને સૈદ્ધાંતિક પૂર્વ મંજૂરી આપવાનું રહેશે. જો યુનિવર્સિટીની ભલામણ શરતી હશે તો આવી મંજૂરી આપતી વખતે શરતો પરિપૂર્ણ કરવા માટેની ચોક્કસ સમય મર્યાદા પ્રમાણપત્રમાં દર્શાવવામાં આવશે. પરંતુ જોડાણના શરતી જાહેરનામા બહાર પાડવામાં આવશે નહિ.

(૨) યુનિવર્સિટીએ મુકેલ શરતોનું નિયત સમય મર્યાદામાં, જે - તે સંસ્થા / ટ્રસ્ટ કે કોલેજે પાલન કરવાનું રહેશે. યુનિવર્સિટીએ પણ આ શરતો અને તેના પાલનની સમય મર્યાદાનું પત્રક શિક્ષણ વિભાગને મોકલવાનું રહેશે.

(૩) સંસ્થા / ટ્રસ્ટ / કોલેજે રુ. ૬ લાખની ફીક્સ ડિપોઝીટ દરેક વિદ્યાશાખા દીઠ અને દરેક વર્ગદીઠ અલગ-અલગ રકમ યુનિવર્સિટીના કુલસચિવશ્રી અને જે-તે સંસ્થાના પ્રમુખશ્રી / મેનેજીંગ ટ્રસ્ટીના સંયુક્ત નામે રાષ્ટ્રીયકૃત બેંકમાં ૭ વર્ષ માટે જમા કરાવવાની રહેશે. એક સંસ્થા / ટ્રસ્ટ / કોલેજ એક કરતાં વધુ વિદ્યાશાખા ચલાવવા ઇચ્છતી હોય તો દરેક વિદ્યાશાખા માટે રુ. ૬.૦૦ લાખ ફિક્સ ડિપોઝીટ તરીકે ૬ વર્ષ માટે રાષ્ટ્રીયકૃત બેંકમાં જમા કરાવવાની રહેશે. જે અભ્યાસક્રમમાં જોડાણ માટે ફીક્સ ડિપોઝીટ જમા કરાવી હોય તે અભ્યાસક્રમનું જોડાણ કાયમી જોડાણમાં પરિવર્તિત ન થાય ત્યાં સુધી ફિક્સ ડિપોઝીટ વ્યાજ સહિત રિવ્યુ કરાવવાની રહેશે.

(૪) સ્વનિર્ભરતાના ધોરણે ચાલતી સંસ્થા / ટ્રસ્ટ દ્વારા ચલાવાતા અભ્યાસક્રમો / જોડાણના વિષયો શીખવવા અંગે કે કોલેજ ચલાવવા માટે કે અન્ય કોઈપણ હેતુ માટે રાજ્ય સરકાર તરફથી કોઈપણ પ્રકારનું અનુદાન / સબસીડી / આર્થિક સહાય કે અન્ય મદદ આપવામાં આવશે નહીં. સંસ્થાએ બધા અભ્યાસક્રમોનો તમામ ખર્ચ કાયમી સ્વનિર્ભરતાના ધોરણે સ્વખર્ચે પોતાના સ્વભંડોળમાંથી ભોગવવાનો રહેશે.

(૫) સંસ્થા / કોલેજમાંથી રાજીનામું આપનાર કે નિવૃત્ત થનાર શૈક્ષણિક / બિનશૈક્ષણિક કર્મચારીઓને યુનિવર્સિટી ગ્રાન્ટ કમિશન, યુનિવર્સિટી રાજ્ય સરકાર કે વૈદ્યાનિક સંસ્થા - એ.આઇ.સી.ટી.ઇ. વિગેરેના કાયદા, નીતિ-નિયમો, વિનિયમો કે અન્ય સૂચનાઓ મુજબ મળવાપાત્ર તમામ લાભોની જોગવાઈ યુનિવર્સિટીના પરામર્શમાં કરવાની રહેશે.

(૬) યુનિવર્સિટીએ નિયત કરેલ ધોરણ પ્રમાણેની મર્યાદામાં રહીને વિદ્યાર્થીઓને જે-તે વિદ્યાશાખામાં પ્રવેશ આપવાનો રહેશે, અને પ્રવેશમાં અનામત જગ્યાઓ રાખવા અંગેની રાજ્ય સરકારની વખતોવખતની સૂચનાઓનો અચૂક અમલ કરવાનો રહેશે.

(૭) રાજ્ય સરકારે, યુનિવર્સિટી, વૈદ્યાનિક સંસ્થા - એ.આઇ.સી.ટી.ઇ. વિગેરે કે યુનિ. ગ્રાન્ટ્સ કમિશન દ્વારા નિયત કરવામાં આવેલ ફીના ધોરણો પ્રમાણેનીજ ફી, વિદ્યાર્થીઓ પાસેથી લઈ શકાશે. પછીના વર્ષોની ફી અગાઉથી લઈ શકાશે નહીં.

(૮) ટ્રસ્ટ / સોસાયટી / સંસ્થા કે કોલેજે માંગણી કરેલ અભ્યાસક્રમો ચલાવવા માટે યુનિવર્સિટી, રાજ્ય સરકાર, યુનિવર્સિટી ગ્રાન્ટ્સ કમિશન, વૈદ્યાનિક સંસ્થા, એ.આઇ.સી.ટી.ઇ. વિગેરેના તમામ કાયદા, નીતિનિયમો, વિનિયમો, ધારાધોરણો કે અન્ય વહીવટી સૂચનાઓનો સંપૂર્ણ અમલ કરીને પાલન કરવાનું રહેશે.

(૯) વિદ્યાર્થીઓના પ્રવેશ માટે પેમેન્ટ સીટ, ફી સીટ અને એન. આર. આઇ. (NRI) સીટના ક્વોટા વિગેરે તેમજ વિદ્યાર્થીઓના પ્રવેશ માટેની પસંદગી, પ્રવેશ પદ્ધતિ અને પ્રવેશ પ્રક્રિયા માટે રાજ્ય સરકાર, યુનિવર્સિટી ગ્રાન્ટ્સ કમિશન, વૈદ્યાનિક સંસ્થા (એ.આઇ.સી.ટી.ઇ.) વિગેરેના તમામ કાયદા, નીતિ-નિયમો, વિનિયમો, ધારાધોરણો અને અન્ય સૂચનાઓનો સંપૂર્ણ અમલ કરીને પાલન કરવાનું રહેશે.

(૧૦) જે-તે અભ્યાસક્રમો માટે જોડાણ મેળવવા માટે સંસ્થા કે ટ્રસ્ટે અરજી કરી હોય તે બધા અભ્યાસક્રમો કાયમી સ્વનિર્ભરતાના ધોરણે સ્વભંડોળમાંથી સ્વખર્ચે જ ચલાવવામાં આવશે તે અંગેની લેખિત બાંહેધરી સંસ્થાના પ્રમુખશ્રી કે ટ્રસ્ટના અધિકૃત ટ્રસ્ટીએ રા.૫૦-(રુપિયા પચાસ)ના સ્ટેમ્પ પેપર નમુના- ક મુજબ ફર્ટ કલાસ જયુડિશીયલ મેજિસ્ટ્રેટ કે નોટરી સમક્ષ એટેસ્ટેડ કરાવીને સોગંદનામું રજુ કરવાનું રહેશે.

(૧૧) સંસ્થા-ટ્રસ્ટએ નવી કોલેજ શરુ કરવા માટે રા.૧૦,૦૦,૦૦૦-(રુપિયા દસ લાખ પુરા)ની ફીક્સ ડીપોઝીટ પાંચ વર્ષ માટે રાષ્ટ્રિયકૃત બેંકમાં યુનિવર્સિટીના કુલ સચિવશ્રી અને સંસ્થાના પ્રમુખશ્રી કે ટ્રસ્ટના મુખ્ય ટ્રસ્ટીના સંયુક્ત નામે જમા કરાવવાની રહેશે. આ ડીપોઝીટ દર પાંચ વર્ષે વ્યાજ સહિત તાજી (રીન્યુ) કરાવવાની રહેશે.

(બ) !! ના વાંધા પ્રમાણપત્ર !! (N. O. C.)

(૧) પ્રોફેસનલ અને ટેકનીકલ અભ્યાસક્રમો માટે વૈદ્યાનીક સંસ્થાઓ જેવી કે (AICTE) નેશનલ કાઉન્સિલ ફોર ટીચર્સ એજ્યુકેશન (NCTE) મેડીકલ કાઉન્સિલ ઓફ ઇન્ડિયા (MCI) સેન્ટ્રલ કાઉન્સિલ ફોર હોમીયોપેથી (CCH) વિ.સંબંધિત ઓથોરીટી પાસેથી મંજૂરી મેળવવાની જરૂરીયાત હોય તેવા કિસ્સામાં સંસ્થાએ રાજ્ય સરકારનું ! ના વાંધા પ્રમાણપત્ર ! મેળવીને સંબંધિત સંસ્થાએ અરજી કરવાની રહેશે.

(૨) રાજ્ય સરકારનું ના વાંધા પ્રમાણપત્ર (N. O. C.) મેળવવા માટે સંસ્થાએ સંસ્થા કાયમી સ્વનિર્ભરતાના ધોરણે ચલાવવા અંગેનું નમૂના ક! મુજબનું સોગંદનામું રજુ કરવાનું રહેશે.

(૩) પ્રોફેસનલ અને ટેકનીકલ અભ્યાસક્રમો માટે વૈદ્યાનીક સંસ્થાઓ જેવી કે AICTE વિગેરે જેવી સંબંધિત સંસ્થાઓ પાસેથી મંજૂરી મળી જાય તે પછી રાજ્ય સરકાર દ્વારા નિર્ધારિત કરવામાં આવેલ ડીપોઝીટ સંબંધિત યુનિવર્સિટીના રજીસ્ટ્રાર અને સંસ્થાના પ્રમુખ-મંત્રીશ્રીના સંયુક્ત નામે કોઇપણ રાષ્ટ્રિયકૃત બેંકમાં છ વર્ષ માટે મુકવાની રહેશે.

(૪) નિર્ધારિત ડીપોઝીટ મુક્યા સિવાય જે સંસ્થા શરુ કરવાની અથવા વિદ્યાર્થી પ્રવેશની મંજૂરી આપવામાં આવશે, અને સંસ્થા શરુ થશે તો તેનાથી ઉપસ્થિત થતી સમગ્ર જવાબદારી જે તે યુનિવર્સિટીની રહેશે.

૩. સંસ્થા-ટ્રસ્ટ-સોસાયટી કે કોલેજે કરવાની કાર્યવાહી

(૧) કોઇ સંસ્થા એકજ કોલેજમાં વિવિધ વિદ્યાશાખાઓ હેઠળ વિવિધ પદવી અભ્યાસક્રમો ચલાવવા ઇચ્છતી હોય તો દરેક પદવી અભ્યાસક્રમોના દરેક વર્ગદીઠ રા.૬.૦૦ લાખ (રુપિયા છ લાખ)ની ફીક્સ ડીપોઝીટ છ વર્ષ માટે યુનિવર્સિટીના કુલ સચિવશ્રી અને જે તે સંસ્થાના પ્રમુખશ્રી- મેનેજિંગ ટ્રસ્ટીશ્રીના સંયુક્ત ખાતામાં જમા કરાવવાની રહેશે. આ ડીપોઝીટની રકમ વ્યાજ સહિત દર છ વર્ષે તાજી (રીન્યુ) કરાવવાની રહેશે.

(૨) દરેક સંસ્થા-કોલેજે નીચે દર્શાવેલી બાબતોમાં રાજ્ય સરકાર, યુનિવર્સિટી ગ્રાન્ટ્સ કમિશન, યુનિવર્સિટી, વૈદ્યાનીક સંસ્થા - એ.આઇ.સી.ટી.ઇ.વિગેરેના પ્રવર્તમાન કાયદા, નિતિ નિયમો, વિનિયમો, ધારા ધોરણો અને અન્ય સુચનાઓનું પાલન કરવાનું રહેશે:-

(અ) અભ્યાસક્રમો દીઠ વર્ગની સંખ્યા વિદ્યાર્થીઓની સંખ્યા તેમજ પ્રવેશ માટેની લાયકાત / પ્રવેશ પદ્ધતિ તેમજ પ્રવેશ માટેના ધોરણો.

- (બ) દરેક વિદ્યાશાખાના વિવિધ અભ્યાસક્રમો માટે વિદ્યાર્થીઓ પાસેથી લેવાની શૈક્ષણિક ફી, ઇતર ફી, અન્ય ખર્ચ વિ. તેમજ સંસ્થાએ મુકવાની ડિપોઝીટ અને સંસ્થાએ ચુકવવાની ફી ચાર્જિસ વિ.
- (ક) પ્રત્યેક અભ્યાસક્રમો માટે શૈક્ષણિક અને બિનશૈક્ષણિક કર્મચારીગણની નિમણૂક કરવા માટે કાર્યભાર, શૈક્ષણિક લાયકાત, નિમણૂકની પદ્ધતિ, નિમણૂકના ધોરણો, નિમણૂકની પ્રક્રિયા.
- (ડ) દરેક અભ્યાસક્રમો માટે સંસ્થા / કોલેજ પાસે પૂરતી ભૌતિકસુવિધા, સાધનસામગ્રી, પુસ્તકાલય, પુસ્તકો, લેબોરેટરી / વર્કશોપ અન્ય સગવડો વિ. પુરી પાડવા અંગે.
- (૩) વિવિધ વિદ્યાશાખામાં ડિપ્લોમા, ડિગ્રી, ગ્રેજ્યુએટ, પોસ્ટ ગ્રેજ્યુએટ વિ. અભ્યાસક્રમો પૈકી જે અભ્યાસક્રમો સંસ્થા ચલાવતી હોય કે ચલાવવા માંગતી હોય તે માટે સંસ્થા કે યુનિવર્સિટી સંબંધિત સત્તાધિશ. (ઓથોરીટી) જેમ કે યુનિવર્સિટી ગ્રાન્ટ્સ કમિશન, વૈદ્યાનિક સંસ્થા - એ.આઇ.સી.ટી.ઇ., રાજ્ય સરકાર તેમજ ભારત સરકાર વિ. ની મંજૂરી મેળવી લેવી જોઈશે.
- (૪) સંસ્થા એ પોતાની આર્થિક સધ્ધરતા માટે રુ. ૨૫,૦૦,૦૦૦ (અંકે રૂપિયા પરચીસ લાખ પુરા) ની રકમ રોકડમાં / બેંક બેલેન્સ / ડિપોઝીટના રૂપે જમા છે અને તેટલી જ રકમની અન્ય સ્થાયી અસ્ત્યામતો ધરાવે છે તેના આધાર રજૂ કરવાના રહેશે. સદરહુ રકમ કે ડિપોઝીટ તેમજ સ્થાયી અસ્ત્યામતો રણમુકત છે તે મતલબનું ચેરીટી કમિશ્નરશ્રીનું પ્રમાણપત્ર રજૂ કરવાનું રહેશે. આ અંગે વખતોવખત નિયત કરવામાં આવે તે પ્રમાણેની ડિપોઝીટની રકમ જમા કરાવવાની રહેશે અને તે અંગેના આધાર પુરાવા રજૂ કરવાના રહેશે.
- (૫) યુનિવર્સિટી ગ્રાન્ટ્સ કમિશન, રાજ્ય સરકાર, યુનિવર્સિટી, વૈદ્યાનિક સંસ્થા - એ.આઇ.સી.ટી.ઇ. વિ. એ જે તે અભ્યાસક્રમો માટે જે શરતો મુકેલી હોય તે તમામ શરતોનું પાલન સંસ્થાએ કરવાનું રહેશે. તે અંગે શરતોનું પાલન કર્યા અંગેની જાણ સંબંધિત સત્તાધિશ (ઓથોરીટી) ને યથા સમયે કરવાની રહેશે. આ બાબતમાં સત્તાધિશો લેરફથી જે દસ્તાવેજો - કાગળો વિ. માંગવામાં આવે કે તપાસ કરવામાં આવે તેમાં પૂરતો સાથસહકાર આપીને તમામ વિગતો, આધાર, પુરાવા, દસ્તાવેજો વિ. રજૂ કરવાના અને બતાવવાના રહેશે.
- (૬) સંસ્થા જે સ્થળે કોલેજ / અભ્યાસક્રમો ચલાવવા ઇચ્છતી હોય તે સ્થળ જે યુનિવર્સિટી વિસ્તારમાં આવેલું હોય તે સિવાયની અન્ય યુનિ. સાથે સંસ્થા જોડાણ મેળવવા ઇચ્છતી હોય ત્યારે આવી સંસ્થાએ પોતાના વિસ્તારની યુનિવર્સિટી અને જેની સાથે જોડાણ મેળવવાનું છે તે યુનિવર્સિટીના ના વાંધા પ્રમાણપત્ર (એન.ઓ.સી.) મેળવી સરકારશ્રીને રજૂ કરીને સરકારના આ બાબતમાં સમાવ સળવવાના રહેશે.
- (૭) એક જ ટ્રસ્ટ / સંસ્થા હાલમાં જે સ્થળે એક કોલેજ ચલાવતી હોય તે જ ટ્રસ્ટ / સંસ્થા બીજી નવી કોલેજ તે જ જિલ્લામાં શરૂ કરી શકશે નહીં. પરંતુ અન્ય બીજા જિલ્લામાં નવી કોલેજ શરૂ કરી શકાશે. અન્ય જિલ્લાની આવી નવી કોલેજ માટે મકાન, મેદાન વિ. અન્ય

ભૌતિક સાધન-સામગ્રી અને સગવડો સહિતની અલાયદી આંતર માળખાકીય સંવલતો ઉભી કરવાની રહેશે.

(૮) નવી કોલેજ શરુ કરતા પહેલા જે-તે ઓથોરીટીની પૂર્વ મંજૂરી મેળવવાની રહેશે. અને આવી મંજૂરીની નકલ યુનિવર્સિટીને મોકલવાની રહેશે.

(૯) કોલેજના કમંચારીના પગારભથ્થા માટે અનામત ફંડ તરીકે રુ. ૨,૦૦,૦૦૦ (અંકે રૂપિયા બે લાખ પુરા) ની ડિપોઝીટ યુનિવર્સિટીના કુલસચિવશ્રી અને સંચાલક મંડળ નક્કી કરે તે વ્યક્તિના સંયુક્ત નામે રાષ્ટ્રીયકૃત બેંકમાં મુકવાની રહેશે. આ રકમ યુનિવર્સિટીની પરવાનગી સિવાય કોલેજ ઉપાડી શકશે નહીં. આ અંગે વખતોવખત નિયત કરવામાં આવે તે પ્રમાણેની ડિપોઝીટની રકમ જમા કરાવવાની રહેશે અને તે અંગેના આધાર- પુરાવા રજૂ કરવાના રહેશે.

(૧૦) નવી કોલેજ શરુ કરનાર ટ્રસ્ટ પાસે જોડાણ મળતાં પહેલા રુ.૫,૦૦,૦૦૦ (અંકે રૂપિયા પાંચ લાખ પુરા) નું વર્કીંગ ફંડ હોવું જોઈએ. તથા તેનો આધાર રજૂ કરવાનો રહેશે. આ અંગે વખતોવખત નિયત કરવામાં આવે તે પ્રમાણેની ડિપોઝીટની રકમ જમા કરાવવાની રહેશે, અને તે અંગેના આધાર- પુરાવા રજૂ કરવાના રહેશે.

(૧૧) નવી કોલેજના ટ્રસ્ટ પાસે, જોડાણ મેળવતા પહેલાં, પોતાનું મકાન હોવું જોઈએ. જો પોતાનું મકાન કોલેજ માટે ન હોય તો કોલેજ શરુ કર્યાના વર્ષથી પાંચ વર્ષ સુધીની સમય મર્યાદામાં પોતાનું મકાન બનાવી લેવાનું અને આ પેટે રુ.૧૨,૦૦,૦૦૦ (અંકે રૂપિયા બાર લાખ પુરા) ની ડિપોઝીટ નવી કોલેજના ટ્રસ્ટ તથા યુનિવર્સિટીના કુલ સચિવશ્રીના સંયુક્ત નામે રાષ્ટ્રીયકૃત બેંકમાં મુકવાની રહેશે. આ અંગે વખતોવખત નિયત કરવામાં આવે તે પ્રમાણેની ડિપોઝીટની રકમ જમા કરાવવાની રહેશે અને તે અંગેના આધાર પુરાવા રજૂ કરવાના રહેશે.

(૧૨) સંસ્થા / ટ્રસ્ટ દ્વારા અગાઉના વર્ષ માટે મુકેલી શરતો કે જેનું પરિપાલન કરવાનું બાકી રહે છે તેનું સંપૂર્ણ પરિપાલન કરવાનું રહેશે.

(૧૩) નવા જોડાણના વિષયો કે નવી વિદ્યાશાખા શરુ કરતાં પહેલા, રાજ્ય સરકારની પૂર્વ મંજૂરી મેળવ્યા બાદજી વિદ્યાર્થીને તેમાં પ્રવેશ આપવામાં આવશે તથા શૈક્ષણિક અને બિન શૈક્ષણિક કર્મચારી - સ્ટાફની નિમણૂકની કાર્યવાહી પણ ત્યારબાદ હાથ ધરવાની રહેશે.

૪. અન્ય બાબતો :-

-૦-૦-૦-૦-૦-૦-

૧. ગુજરાત રાજ્યમાં આવેલી યુનિવર્સિટી સાથે જોડાણ મેળવવા ઇચ્છતી સંસ્થાઓ કે જોડાણ મેળવેલ હોય તેવી ગુજરાત રાજ્યની ઉચ્ચ શિક્ષણ ક્ષેત્રમાં કામ કરતી-અભ્યાસક્રમો ચલાવતી તમામ સંસ્થા, ટ્રસ્ટ, કોલેજ કે સોસાયટીઓને આ જોગવાઈઓ લાગુ પડશે. હાલમાં રાજ્યના શિક્ષણ વિભાગ હસ્તકની નીચે મુજબની યુનિવર્સિટીઓ કાર્યરત છે:-

૧. ગુજરાત યુનિવર્સિટી, અમદાવાદ
૨. ઉત્તર ગુજરાત યુનિવર્સિટી, પાટણ
૩. દક્ષિણ ગુજરાત યુનિવર્સિટી, સુરત
૪. સરદાર પટેલ યુનિવર્સિટી, વલ્લભવિદ્યાનગર
૫. મહારાજ સયાજીરાવ યુનિવર્સિટી ઓફ બરોડા, વડોદરા

૬. સૌરાષ્ટ્ર યુનિવર્સિટી, રાજકોટ

૭. ભાવનગર યુનિવર્સિટી, ભાવનગર

૨. ઉચ્ચ શિક્ષણ ક્ષેત્રે વિવિધ ડીગ્રી, ડીપ્લોમા, ગ્રેજુએટ, પોસ્ટ ગ્રેજુએટ, વિ.કલાના, તાંત્રિક, બિનતાંત્રિક-પ્રોફેશનલ અભ્યાસક્રમો

(બી.એડ, ડીબીએડ, બીપીએડ, ડીપીએડ, જીબીટીસી, ગ્રામ વિદ્યાપીઠો વિ.સહિત) ચલાવતી-ચલાવવા ઇચ્છતી તમામ સંસ્થાઓને આ જોગવાઈઓ લાગુ પડશે.

૩. તબીબી વિદ્યાશાખા જેવી કે મેડીકલ, હોમીયોપેથી, ફિઝિયોથેરાપી, વિ.અભ્યાસક્રમો માટે આરોગ્ય અને પરિવાર કલ્યાણ વિભાગ તેમજ અન્ય સંબંધિત વિભાગ કે સત્તાધીશો (ઓથોરીટી)ના પરામર્શમાં જરૂરી વિચારણા કર્યાબાદ રાજ્ય સરકાર નિર્ણય કરશે.

૪. યુનિવર્સિટી તેમજ અન્ય સંસ્થા કોલેજોએ આ સૂચનાઓનો અમલ કરવાનો રહેશે. યુનિવર્સિટી અને રાજ્ય સરકારે મુકેલ શરતોનો અમલ કરવામાં આવ્યો છે કે કેમ તેની તપાસ અને ચકાસણીની કામગીરી જે તે યુનિવર્સિટીએ કરવાની રહેશે. કોલેજ-સંસ્થાઓ પર દેખરેખ રાખવાની (મોનીટરીંગ કરવાની) જવાબદારી પણ યુનિવર્સિટીની રહેશે.

૫. ઉચ્ચ શિક્ષણ ક્ષેત્રે વિવિધ અભ્યાસક્રમો શરૂ કરવાની સૈદ્ધાંતિક મંજૂરી, જોડાણ આપવા કે ના વાંધા પ્રમાણપત્ર (એન.ઓ.સી.) આપવા બાબતમાં રાજ્ય સરકારનો નિર્ણય સહ સંબંધિતોને અંદાજકર્તા રહેશે અને સરકારનો આવો નિર્ણય આખરી ગણાશે.

૬. હાલ ઉપર મુજબની સૂચનાઓનો અમલ કરવાનો રહેશે. ભવિષ્યમાં સરકાર ધ્વારા નવા નિર્ણયો લેવાય કે જે તે સમયે આ સૂચનાઓમાં જરૂરી સુધારા કરવામાં આવેકે આ બાબતમાં નવી સૂચનાઓ બહાર ન પડે ત્યાં સુધી આ સૂચનાઓ અમલમાં રહેશે.

(Handwritten Signature)

(પ્રદિપ પારેખ)

ઉપ સચિવ,
શિક્ષણ વિભાગ,

ન મૂનો - અ.

-૦-૦-૦-૦-૦-૦-૦-

૫૩૬.

યુનિવર્સિટીનું નામ :-
ટ્રસ્ટનું નામ :-
કોલેજનું નામ- સરનામું :-

ક્રમ.	વિક્ષા શાખા	વિષય	જોડાણનો મકાર	જોડાણની મુદ્દવ. વારીખથી. વારીખ સુધી.	જોડાણની ભલામણ કરવાં યુનિ.ની એકેડેમિક કાઉન્સિલના ઇ. કરાવ નં. અને વારીખ અને વારીખ સ્વીકાર કરવામાં આવ્યો હોય	જોડાણ સ્વનિર્ભરતા ના ધોરણે છે કે અનુદાન નામ છે.	જોડાણની ભલામણ કરવાં યુનિ.ની એકેડેમિક કાઉન્સિલના ઇ. કરાવ નં. અને વારીખ	યુનિ.ની સીડીકેટના કરાવ નં. અને વારીખ જેમાં એકેડેમિક કાઉન્સિલની ભલામણનો સ્વીકાર કરવામાં આવ્યો હોય	માંગેલ જોડાણ શરતી છે કે બિનશરતી ? શરતી હોયતો શરત અને તેની સમયમર્યાદા જુદા પત્રક સ્વરૂપે સામેલ કરવી.	સરકારશ્રીમાં ઈથી આ અગાઉ આપવામાં આવેલ જોડાણના પ્રકેટનામાં નાં ક્રમાંક અને વારીખ	વિશેષ નોંધ કે માહિતી.
(૧)	(૨)	(૩)	(૪)	(૬)	(૭)	(૮)	(૯)	(૧૦)	(૧૧)	(૧૨)	

૨૨

ન મૂળો - બ

ચેકલીસ્ટ.

જોડાણની દરખાસ્ત સાથે યુનિવર્સિટીએ મોકલવાનું ચેકલીસ્ટ :-
(દરેક અભ્યાસક્રમ માટે જુદું ચેકલીસ્ટ મોકલવું.)

૧	યુનિવર્સિટીનું નામ	
૨	સંસ્થા / ટ્રસ્ટ / કોલેજનું નામ - સરનામું. (રજીસ્ટ્રેશન નંબર, તારીખ દર્શાવવા).	
૩.	કયા અભ્યાસક્રમો માટે જોડાણની દરખાસ્ત છે ? અભ્યાસક્રમનું નામ વિષયો કયા વર્ષ માટે આ અગાઉ સરકારશ્રીએ આ અભ્યાસક્રમો માટે એન.ઓ.સી. અથવા જોડાણ આપેલા હોય તો તેની વિગતો તથા તેની નકલ મોકલવી.	
૪	આ અભ્યાસક્રમો અનુદાનપાત્ર છે કે સ્વનિર્ભરતાના ધોરણે આપવાના છે ? અનુદાનપાત્ર હોય તો સરકારશ્રીના મંજુરીના ઠરાવની નકલ મોકલવી.	
૫	સ્વનિર્ભરતાના ધોરણે અભ્યાસક્રમો ચલાવવા માટે સંસ્થાએ જરૂરી સોગંદનામું મોકલ્યું છે ?	
૬	સંસ્થાએ યુનિ.માં જરૂરી ફીક્સ ડીપોઝીટની રસીદો રજુ કરેલ છે ? (અ) યુનિવર્સિટીના નિયમો મુજબ (બ) સરકારશ્રીની સૂચના મુજબ	
૭	ફીક્સ ડીપોઝીટની વિગતો (અ) યુનિવર્સિટીના નિયમો મુજબ (બ) સરકારશ્રીની સૂચના મુજબ (રકમ	

	રૂપિયા, ડિપોઝીટનો પ્રકાર, ડીપોઝીટની મુદત-રાષ્ટ્રિય બેંકનું નામ વિ. દર્શાવવા	
૮	બેંકો અરજી માટેની જરૂરી ફી, સંસ્થાઓ યુનિ.માં જમા કરાવેલ છે ? તેની વિગતો	
૯	સંસ્થા- ટ્રસ્ટ આર્થિક રીતે સંઘર છે ? આવા અભ્યાસક્રમો ચલાવવા માટે સક્ષમ છે ?	
૧૦	આ અભ્યાસક્રમો માટે અન્ય વૈદ્યાનિક સંસ્થા કે બીજી ઓથોરીટીની મંજૂરી મેળવવામાં આવી છે, જે મંજૂરી મેળવી હોય તેની વિગતો.	
૧૧	અગાઉ જે બેંકો મંજૂર થયા છે કે મંજૂરી માટે દરખાસ્ત કરવામાં આવી છે તેમાં જણાવેલી શરતોનું સંસ્થાએ પાલન કર્યું છે ?	
૧૨	યુનિ.ના સત્તા મંડળો એ જે ઠરાવથી ભલામણ કરેલી હોય તેની વિગતોનું પત્રક-ઠરાવો વિગેરેની નકલો સાથે મોકલવા.	
૧૩	માંગણી કરેલા અભ્યાસક્રમો ચલાવવા માટે નીતિ નિયમો મુજબ જરૂરી આંતરમાળખાકીય વ્યવસ્થાઓ જેમ કે જમીન, વિજળી, પાણી, રસ્તાઓ, મકાનો અન્ય સાધન સામગ્રી વિગેરે સંસ્થા ધરાવે છે કે કેમ ?	
૧૪	જરૂરી આંતરમાળખાકીય સ્વતંત્ર વ્યવસ્થા ન હોય તો પોતાની અન્ય સંસ્થાના સાધન સામગ્રી કે અન્ય વ્યવસ્થાનો ઉપયોગ કરવા માંગે છે કે કેમ ?	

૧૫	વિદ્યાર્થીઓ માટે કલાસરુમ, પુસ્તકાલય, લેબોરેટરી, વર્કશોપ, વિગેરે જરૂરી સુવિધાઓ ઉભી કરવામાં આવેલી છે કે કેમ ?	
૧૬	ધારા ધોરણો મુજબ સગવડો ન હોય તો આવી સગવડો કેટલા સમયમાં ઉભી કરવામાં આવશે.	
૧૭	શૈક્ષણિક અને બીજા શૈક્ષણિક કર્મચારીઓ નિયત લાયકાત ધારા ધોરણ મુજબ નિમવામાં આવ્યાં છે કે કેમ ?	
૧૮	અગાઉ કોઈ અભ્યાસક્રમો ચલાવવા માટે કોઈ મંજૂરી આપેલી હોય તો તેની વિરુદ્ધમાં કોઈ વાંધાજનક ખાખતો ધ્યાનપર આવેલ છે કે કેમ ?	

કુલસચિવશ્રી

.....યુનિવર્સિટી

.....

.....

સેવ ઇન : ખ.૧ મીટીંગ ડીયરીંગ ક્ષણ.
પી.૧૪ સુધી.

